

Title: Need to provide basic civic facilities in Hoshiarpur Parliamentary Constituency, Punjab.

**श्रीमती संतोषा चौधरी (होशियारपुर):** मेरा निर्वाचन क्षेत्र होशियारपुर है जो हिमाचल प्रदेश की पहाड़ियों से जुड़ा हुआ है। 75 प्रतिशत एरिया कन्डी क्षेत्र कहलाता है जिसमें मुकेरियां, दसूहा, टांडा, शाम चौंरासी तथा चम्बेवाल तथा कुछ होशियारपुर विधान सभा के गांव भी सम्मिलित हैं। इन विधान सभा के लोग आज भी मूलभूत सुविधाओं से वंचित हैं। विकास नाम की कोई भी परियोजना नजर नहीं आती। इसी कारण सड़कें, चिकित्सा, स्कूल, कॉलेज, पीने का पानी, शौचालय इत्यादि सुविधाएं प्राप्त नहीं हैं। बच्चों को पढ़ने के लिए पैदल 3-4 कि.मी. जाना पड़ता है। बीमार व्यक्ति को 30-40 कि.मी. शहर जाना पड़ता है। आने-जाने के लिए बस की भी व्यवस्था नहीं है। गांव में गर्भवती महिलाओं को अस्पताल न होने के कारण सरकार द्वारा चलाई हुई सुविधाओं से वंचित रहना पड़ता है। जंगली जानवरों से यह क्षेत्र भरा हुआ है। न तो कोई फसल रहने देते हैं और न ही लोगों को आराम की जिन्दगी जीने देते हैं। मैं ग्रामीण विकास मंत्री जी से अनुरोध करती हूँ कि कन्डी एरिया के लिए स्पेशल पैकेज देकर वहां के लोगों को मूलभूत सुविधाएं पहुंचाने का प्रबंध करें ताकि कन्डी क्षेत्र के लोग आजादी का असली अर्थ समझ सकें।